

सिक सबक सेखाई (७१)

जियो साई जियो साई।

मुंहिजी दिलि इयें पुकारे थी सदाई॥

पल पल में तोखे आशीश करियां थी।

पीर फकीर पिनी झोलियूं भरियां थी।

नीह जी नदी अ में नितु नितु नहाई॥

सिय रघुवर जा रस रंग माणीं।

चरण दूलह जी तूं दुलहनि राणीं।

सदाई सेवा जा साज सजाई॥

कथा कुंजु तुंहिजो फले ऐं फूले।

झोल तुंहिजी सदां जानिब झूले।

लली लाल खे नितु लाद लदाई॥

महिबत मेवा तोखे दातर दियारिया।

तन मन प्राण सजण तां तो वारिया।

मैथिलि अमड़ि जा मंगल मनाई॥

प्रेम पाठशाला तो प्रीतम खोली।

राह रांझन लाइ फिराक जी फोल्ही।

सिक जा सबक सिकन्दनि खे सिखाई॥

भवसागर जी तो भीड़ खां बचायो।

रघुवर नाम जो रंगिड़ो रचायो।

गद् गद् थी गुण गीतड़ा गाई॥

साई अमां सुखवास विहारी।

सदाई रहे तुंहिजी फूली फुलवाड़ी।

जेठ जे लुकुनि खे बसंतु बणाई॥